



नेपाल राजपत्र

श्री ५ को सरकारद्वारा प्रकाशित

खण्ड ५२) काठमाडौं, वैशाख १ गते २०५६ साल (अतिरिक्ताङ्क १)

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट नयाँ वर्ष २०५६ को
शुभ उपलक्ष्यमा वैशाख १ गते देशवासीका नाममा बखसेको सन्देश

प्यारा देशवासीहरू,

नव वर्ष २०५६ को शुभारम्भमा स्वदेश र विदेशमा रहेबसेका समस्त नेपाली-
हरूको सुख, सुस्वास्थ्य र समृद्धिको लागि शुभकामना व्यक्त गर्न पाउँदा हामीलाई खुशी
लागेको छ ।

नयाँ वर्षले हामीलाई विगतका अनुभव सङ्गालेर भएका कमी कमजोरीलाई
सच्याई अघि बढ्ने अवसर प्रदान गर्दछ । गतवर्ष हामी नेपालीहरूका लागि अति नै
पीडादायी रह्यो । देशमा हिंसात्मक गतिविधिहरू घटिरहेका छन्, विकासका पूर्वाधारहरू
विध्वंसको चपेटमा परेका छन् र अर्थतन्त्रमा समेत नकारात्मक असर परेको छ । देश-
लाई विकासको शिखरमा पुऱ्याएर आफूलाई सुखी र समृद्ध बनाउने अठोट बोकेर
हिँडेका नेपालीहरू अहिले हतोत्साह भएका छन् । राष्ट्रलाई यस सङ्कटबाट त्राण दिन

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

राजको आवश्यकता भएको छ । यसको लागि प्रजातान्त्रिक अभ्यासद्वारा आपसी विश्वास, सहमति र समझदारीको परिधि फराकिलो पार्दै सबै नेपालीहरू राष्ट्र-भक्तिको मिलन बिन्दुमा ऐक्यबद्ध हुनु परेको छ ।

कुनै पनि शासन व्यवस्थाको मेरुदण्ड जनता हुन् । जनता नै परिवर्तनको संवाहक पनि हुन् भन्ने कुरा हामीले बिर्सनु हुँदैन । शान्ति, सुरक्षा र सुशासनको प्रत्याभूति दिई प्रत्येक नेपालीको जीवन यापन सहज गराउनु राज्यको प्रमुख जिम्मेवारी हो । सम्बद्ध सबै पक्ष यस प्रति संवेदनशील हुनु नितान्त जरुरी छ ।

अन्तमा नेपाल अधिराज्यलाई माया गर्ने सबै नेपालीलाई बहुदलीय पद्धतिको माध्यमबाट समुन्नत राष्ट्रको निर्माण गरी नेपालीको शीर उँचो गर्नेतर्फ उत्प्रेरित हुन यस शुभ दिनले प्रेरणा देओस्- यही हाम्रो शुभकामना छ ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्से बमोजिम,
पशुपतिभक्त महर्जन

श्री ५ महाराजाधिराजका प्रमुख सचिव

मुद्रण विभाग, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।